

افغانستان آزاد – آزاد افغانستان

AA-AA

چو کشور نباشد تن من مباد بدین بوم و بر زنده یک تن مباد
همه سر به سر تن به کشتن دهیم از آن به که کشور به دشمن دهیم

www.afgazad.com

afgazad@gmail.com

Historical

تاریخی

لیکوال: سید محمد فضل الله بخاري
ژباړن: زاهد خلیلي
۲۷ نومبر ۲۰۱۴

لومړی نړیواله جگړه

(د انساني تاریخ د لومړی وحشي جگړې له عبرته ډک تاریخ)

۱۱

بحري جبهه

د لومړی نړیوالی جگړې د پیل سره بحري جگړې پیل شوي وي، لومړی بحري بریا د جرمنیانو وه، چې د روم په بحیره کې تر لاسه کړه، ددې جگړې له لارې د جرمني کروزر (کوئی بن) او واره کروزر (بریسلو) د روم د بحیرې له لارې قسطنطیني ته رسول وه؛ ځکه انګلیسي بحري فوځ د جرمني بحري په بشپړ ډول محاصره کړی وه، دویم دا چې، دا هغه بیړی وې، د کومو په واسطه چې ترکیه په جگړه کې داخله شوي وه.

د هولي ګولیند جگړه

د ۱۹۱۴ ز کال د اګست په ۲۸ د انګلستان امیرالبحر ډیوډ بیټي د جرمني په بحري ځواک باندې د حملې لپاره یو پلان چمتو کړ، ددې پلان مطابق پنځه جنګي کروزر او ۲۵ ډیسټرایزرز به د جرمني په ګولیند بندرګاه باندې حمله کوي او ژر به بیرته راځي، په دې جگړه کې د جرمني درې کروزر له منځه ولاړل او د انګلستان کروزر ایری تهوسا ته هم زیات زیان ورسیده؛ خو په بیرته راتلو کې بریالی شو، په دې ډول د (حمله وکړه- او- وتښته) جگړه په ټوله نړیواله جگړې کې روانه وه.

د سپټمبر په ۲۲ د جرمني فوځ ځوابي حمله وکړه، په دې حمله کې د انګلستان درې کروزر له منځه ولاړل. د نومبر په ۲ شمالي سیمې د جگړې مرکز وټاکل شو او د سوادګریزو او نورو الوتکو د تګ راتګ لپاره ځانګړي لاره وټاکل شوه، د جرمني هغه بیړی چې په مستعمرو کې وې، وېي کولای شول، چې انګلیسي بیړی له منځه یوسي، ایمنډن وکولای شول، چې ۱۵ انګلیسي بیړی له منځه یوسي، په ویسټ انډیز کې د (لارل سروهي) په نوم موجودې بیړی وکولای شول، چې ۱۷ انګلیسي بیړی له منځه یوسي؛ خو په پای کې په خپله وچاودیده.

د نومبر په لومړی نیټه د جرمني په ختیځ یوې بیړی په انګلیسي بیړی باندې حمله وکړه، چې دوه جنګي کروزره یې له منځه یوړل او نورې بیړی په تیننټه بریالی شوې، جرمنیانو د ډېر وخت لپاره خپل بحري کودونه تغیر نکړل، انګلیسانو وکولای شول، چې د دوی په خبرو پوه شي او کودونه یې ترجمه کړي، چې ددې څخه وروسته د جرمني بحري جگړې دومره بریالی نه وې.

مستعمراتي جبهې

د افريقا په لويه وچه کې د جگړې حالت بدل وه، هلته د سختو لارو، ځنگلونو او دبرينو لارو په موجوديت سره جگړيز فعاليتونه يوازې د بحرونو پورې تړلي وه، په بحرونو کې د بيړيو په واسطه حمل و نقل په اسانه ترسره کيده، جرمني د لومړۍ نړيوالې جگړې د پيل پورې زياتي مستعمري درلودې.

توگو ليند(اوسنی گانا او د توگو سيمه) کې جرمني د اريکو يو قوي بې سيمه سيستم جوړ کړی وه او په افريقا کې يې د خپلو نورو مستعمرو سره د همدې ځايه اړيکه ټينگوله.

د اگست په ۱۹۱۴-۷ ز کال کې انگلستان د لويدیځ او فرانسې د ختيځ لخوا په توگو ليند باندې حمله وکړه، ۲۰۰ جرمني او ۱۰۰۰ افريقايي فوځيانو د يوې کوچنۍ جگړې څخه وروسته وسله وغورځوله او د اگست په ۲۶ يې دغه سيمه متحدو فوځونو ته پرېښوده، متحدو فوځونو هغه بې سيمه دستگاه له منځه يوره او خپل سيستم يې نصب کړ.

د اگست په ۲۰ فرانسوي او بيلجيمي او د اگست په ۲۷ انگليسي فوځونو په کيمرون باندې حمله وکړه، په پيل کې دغو فوځونو بريا ترلاسه کړه؛ خو د جرمني او افريقايي فوځونو په ځوابي حمله کې دغه فوځونه شاته تگ ته اړ کړل شول.

جرمنيانو جنوب لويديزه افريقا هم په خپله ولکه کې راوستې وه، دغه سيمه په لومړيو هېڅ اروپايي هېواد نه نيوله، په ۱۸۷۸ ز کال کې انگليسانو يوه کالوني جوړه کړه؛ خو په ۱۸۸۴ ز کال کې دغه سيمه د جرمنيانو په ولکه کې راغله، وروسته ددې سيمې څخه قيمتي شيان لاسته راغلل، چې په دې سيمه کې ورسره پرمختگ پيل شو، د ريل گاډي پټلۍ او د حمل و نقل نورې لارې جوړې شوې او په ونډوک ي د بې سيمه اړيکو نيولو يو قوي مرکز هم جوړ شو.

قبايلي قومونه د جرمني د فوځ د سلوک څخه ناخوښه وه، حمله کوونکو ددې موقع څخه گټه واخيسته، د ۱۹۱۵ ز کال د جولايي په ۱ په اوتواي کې جرمنيانو خپله وروستي مورچه جوړه کړه او د يوه قوي جنگ وروسته ۳۵۰۰ جرمني فوځيانو د جولايي په ۹ خپلې وسلې وغورځولې او دغه سيمه يې د جنوبي افريقا په کنترول کې راوستې.

د جرمني ختيزه افريقا د زيات نفوس او زيات مال لرونکې وه، په دې هېواد باندې د حملې لپاره انگلستان فوځ نه درلوده؛ نو د هند نه يې فوځ راوغوښت او د اگست په ۸ يې د دارالسلام بندر او بې سيمه مرکز له منځه يوړ، ورپسې جگړه پيل شوه، جرمني فوځ بڼه جگړه کوله او انگليسي فوځ ته يې د مخکې تگ اجازه نه ورکوله.

د ۱۹۱۵ ز کال په پای کې جرمني فوځ وکولای شول، چې انگليسي فوځ ددغه هېواد څخه وباسي او هم يې د انگلستان د ولکې لاندې سيمې ختيزې افريقا باندې حمله وکړه، د جنرال لايو په مشرۍ کې جرمني فوځ د ۱۹۱۶ ز کال په مارچ کې د يوگاندا د ريل پټلۍ د ولکې لاندې راوسته.

وروسته انگلستان د هند نه نور فوځ راوغوښته او جنرال لايو ورسره جگړه پيل کړه، د انگلستان ۳۰۰۰۰۰ فوځ يې د دوه کلونو لپاره دلته مصروف وساته، په داسې حال کې چې د جنرال لايو سره يوازې ۱۳۰۰ تنه فوځ وه، په دې جگړه کې د انگلستان ۳۵۰ ميليونه پاونډه مصرف شول او تقريبا ۷۰۰۰۰۰ تنه ووژل شول، د ۱۹۱۸ ز کال په نومبر کې جنرال لايو وسله وغورځوله.

کاتبو چو د چين د شانتونگ د ولايت يوه جزيره وه، دا سيمه جرمني نيولې وه، تر څو خپلې بحري موخي ترلاسه کړي، د اگست په ۱۵ جاپان جرمنيانو ته التيماتم ورکړ، چې دا جزيره پرېږدي يا هم جگړې ته تيار شي، د اگست په ۲۳ جاپان د جرمني پر ضد د جگړې اعلان وکړ.

د سپتمبر په ۲ جاپانی فوځ د لنګ کو سیمې ته ورسیده، د سپتمبر په ۱۸ نور جاپانی فوځ هم ورورسیده، پنځه ورځې وروسته انګلیسي فوځ هم ورورسید او یوه خونړۍ جګړه پیل شوه، جرمنیان د فوځ د کموالي سره مخ ول، د یوې سختې جګړې وروسته د نومبر په ۷ جرمني فوځ وسله وغورځوله او جزیره یې جاپاني او انګلیسي فوځ ته تسلیم کړه.

د ۱۹۱۵ ز کال د جګړې حالات

لومړۍ نړیواله جګړه د تیر کال د اګست څخه پیل شوې وه او په هره جبهه کې جګړه بنه په درز کې روانه وه، د افریقا په صحرا کې، د چین جزیرې، نږدې ختیځ، بالکان، پولینډ، گلشیا، پروسیا او فرانسه ټول د جګړې تاوده ډګرونه ول او فوځونه د یوه په مقابل کې په جګړه باندې بوخت وه او د یوه بل د ماتې لپاره یې موقع لټوله. انګلیسي فوځ چې په لومړیو کې یې یوازې په شپږو برخو کې جګړه کوله، په دې کال کې یې جګړه لسو برخو ته وغځوله، ددې کال په جریان کې یې فوځ ۳۷ برخو ته ورسوه، د فرانسي فوځ ۱۰۴ برخې وه، د جرمني فوځ په لویدیځ کې ۹۴ او په ختیځ کې ۶۵ برخو کې جګړه کوله، ددې کال د جګړې حالات په لاندې ډول دي.

ځمکنۍ، بحري او هوايي حملې

د ۱۹۱۵ ز کال په دوران کې لویدیزه جبهه لږ څه ارامه ښکاري، دواړو خواوو خپل فوځونه په لومړیو لیکو کې اچولي وه او د خندقونو جګړه یې کوله، متحدو فوځونو د نیول شویو سیمو د بیرته لاسته راوړلو لپاره په جرمني فوځ باندې حملې کولې، ناکامیدل او بیرته خپلو خندقونو ته راتلل. ختیزه جبهه د جرمني او روسي فوځونو د توجه مرکز وه، د جرمنیانو د پلان له مخې لومړی باید ختیزه جبهه ارامه کړي او بیا خپل پام لویدیزې جبهې ته واړوي؛ خو دې پلان ته عملي جامه اغوستل لږ څه ستونزمن ول، د ۱۹۱۵ ز کال په دوران کې ډېره توجه بالکان، ترکیې او بحري جبهو ته وه، په همدې کال بلغاریې په جګړه کې د مرکزي قوتونو سره ملاتړ اعلان کړ او جګړه کې داخله شوه. دلته هره جبهه جلا جلا مطالعه کوو.

لویدیزه جبهه

د ۱۹۱۴ ز کال د سپتمبر په ۱۴ جرمني فوځ خپل نوي ځای ته په شا شوي وه، دغه کرښه د ۱۹۱۴ ز کال په نومبر کې یو ځانګړی سرحد وه، دې ځای ته یې د هیدن برگ نوم ورکړی وه، متحدو فوځونو څو ځلې په جرمني فوځ باندې حمله وکړه، چې دواړه خواوې به درې میله شاته یا مخکې شوې او یوې خوا هم بریا خپله نکره. په همدې کال په لویدیزه جبهه کې د جرمنیانو لخوا په لومړي ځل زهرجن ګاز (کلورن ګاز) استعمال شو، دغه هرجن ګاز د اپریل په ۲۲ د پاریس په دویمه جګړه کې په انګلیسي فوځ باندې استعمال شو.

د نوچپیل جګړه

فرانسوي جنرال جوفر د اریس په شمال کې د یوې قوي حملې پلان جوړ کړ، د ۱۹۱۵ کال د مارچ په ۱۰ انګلیسي فوځ یوه قوي حمله وکړه، ددې ناڅاپي حملې په پایله کې د جرمني فوځ په لومړي صف کې درز رامنځته شو، په همدې درز کې انګلیسي فوځ ورننوت او پر جرمنیانو یې حملې پیل کړې، د جګړې په دوران کې جرمني فوځ ته مرسته هم ورورسیده؛ خو جرمني فوځ ونشو کولای، چې ځوابي حمله وکړي او ناکام شول، دوی د خپل فوځ په منځ د رامنځته شوي درز په ختمولو باندې بوخت ول.

په دا بله ورځ ۱۶۰۰۰ فوځ د جرمني فوځ مرستې راورسیده او ځوابي حملې لپاره یې چمتوالی پیل کړ، د مارچ د ۱۳ پورې جرمني فوځ ځوابي حملې کولې؛ خو بریالي نشول، هو، جرمني فوځ دومره گټه ترلاسه کړه، چې انګلیسي فوځ یې د نورو حملو څخه منع کړ او جګړه پای ته ورسیده.

د پاریس دویمه جګړه

د جرمني د فوځ مشر جنرال فالکن پریکره وکړه، چې په پاریس کې به زهرجن ګاز استعمالوي، د اپریل په ۲۲ ماښام ۵ بجې یې دغه ګاز استعمال کړ او په پاریس کې موجود انګلیسي فوځ وپاشل شو.

انګلیسي جنرال سمت ډورن یو ځل بیا خپل لومړنی صف منظم کړ، د اپریل په ۲۴ جرمني فوځ بیا زهرجن ګاز استعمال کړل، چې د انګلیسي فوځ ته یې زیات ځاني زیان وراوه، د اپریل په ۲۷ جنرال سمت ډورن خپل فوځ ته د شاته تګ امر وکړ.

په دې کار یې جنرال سمت له دندې گوښه او پر ځای جنرال هربرت پلمر د متحدو فوځونو مشر وټاکه؛ خو جنرال پلمر د ځای د کنټرول وروسته د جنرال سمت کرښه تائید کړه، دا ځلې فرانسوي مشرانو دغه پریکره ومنله.

د انګلیسي فوځ شاته تګ د می په لومړۍ نیټه پیل شو، د جرمنیانو لخوا د می په ۲۴-۲۵ حملې څخه وروسته انګلیسي فوځ په بشپړ ډول د پاریس نه وشړل شو او پاریس د جرمنیانو په ولکه کې پریوت، په دې جګړه کې ۷۰۰۰۰ انګلیسي فوځ ووژل شو او د جرمني فوځ زیان د نیمایي څخه هم کم وه.

بله جګړه د ارتونز وه، چې ۱۰۰۰۰۰ څخه زیات فرانسوي او ۷۵۰۰۰ جرمني فوځیان په کې ووژل شول.

د ۱۹۱۵ ز کال په مې کې فرانسوي فوځ کوښښ کاوه، چې د جرمني د فوځ په لومړي صف کې درز رامنځته کړي، په لومړیو کې د فرانسوي فوځ حملې ناکامې وې، وروسته یې نور فوځ هم چمتو کړ او د سپټمبر د ۲۵ پورې جګړه وځنډوله، په دویم یې چې جګړه پیل کړه؛ نو د جرمني فوځ لومړی صف یې له منځه یووړ.

په دې وخت کې جرمني جنرال فالکن خپله د جګړې ډګر ته راغی، د هغوی حوصله یې زیاته کړه او جګړه یې پیل کړه، چې دښمن یې شا تګ ته اړ او بیرته خپل ځای ته راغلل.

ختیزه جبهه

د ۱۹۱۵ ز کال په پېل کې روسان په داسې حال کې وه، چې نږدې وه جرمنیان به یې د جګړې څخه وباسي، جنرال هیدن برگ او لیوډنډروف دواړو دویم ویلیم ته ویلي ول، چې لومړی باید ختیزه جبهه په ارامه کړل شي، تر څو لویدیځې جبهې ته اوزگار شي.

ددې موخې لپاره جرمنیانو پلان جوړ کړی وه، هغوی د استریا څخه د لږ کومک په پایله کې کولای شو، چې روسانو ته زیات زیان ورسوي او داسې زیان چې بیا سر راپورته نکړي.

د کاکیشیا په سیمه ترکي فوځ د روسانو سره په جګړه وه، که چیرته روسي فوځ خپل پام ختیزې جبهې ته اړولی وای؛ نو ترکانو کولای شول، چې د روسیې خاورې ته ننوځي، همدغه وجه چې روسانو خپل پام دواړو خواوو ته اړولی وه.

که چیرته روسي فوځ خپله توجه ترکیې ته اړولی وه؛ نو جرمني کولای شول، چې روسي فوځ له منځه یوسي او بیا روسي فوځ نه شو کولای، چې په یوه جبهه کې هم خپل فوځ راټول کړي، په دې وخت کې مرکزي قوتونو کولای

شول، چې نیمه جګړه وکتي؛ ځکه بلخوا د انګلستان، فرانسې، بیلجیم او سربیا د فوځ سره د جرمني نیم فوځ په جګړه کې ښکیل وه او هغوی په سم ډول جګړه نشوه کولای.

په ختيزه جبهه کې جرمنيانو د ۱۹۱۵ ز کال په پېل کې جگړه پېل کړې وه، په دې جبهه کې زياتې جگړې د روسيې سره دي.
نور بيا